

IIM व IIT के ज्वाइंट कोर्स मास्टर इन डेटा साइंस एंड मैनेजमेंट की तीसरी बैच शुरू

बैच में 14 राज्यों के 81 प्रतिभागी हैं

भास्कर संवाददाता | इंदौर

आईआईटी और आईआईएम इंदौर द्वारा संयुक्त रूप से संचालित कोर्स मास्टर इन डेटा साइंस एंड मैनेजमेंट (एमएसडीएसएम) की तीसरे बैच की शुरुआत ऑनलाइन हुई। इस कोर्स में 14 प्रदेशों के 81 प्रतिभागी शामिल हुए हैं। इनमें 53 पुरुष और 28 महिला हैं। अधिकतर प्रतिभागी 93.8% इंजीनियरिंग बैकग्राउंड के हैं। 6.2% अन्य क्षेत्रों में शिक्षा प्राप्त कर चुके हैं। औसत आयु 26 वर्ष है और कुल सभी के पास 35 महीने का औसत कार्य अनुभव लाते हैं। बैच में महाराष्ट्र, पंजाब, उत्तराखंड, केरल, हरियाणा, दिल्ली, छत्तीसगढ़, तमिलनाडु, राजस्थान, कर्नाटक, यूपी, गुजरात, पश्चिम बंगाल सहित 14 राज्यों से हैं।

आईआईएम के निदेशक प्रो. हिमांशु राय ने कहा कि सभी प्रतिभागियों को इस पर गौर करना चाहिए कि एआई और एमएल का उपयोग वे किस प्रकार करना चाहते हैं। आईआईटी इंदौर के निदेशक प्रो. सुहास एस जोशी ने कहा कि इस कोर्स की मदद से सभी प्रतिभागी अपनी जिज्ञासा को और आगे तक ले जा सकते हैं। कार्यक्रम समन्वयक, प्रो. अमित वत्स और प्रो. परिमल कर भी मौजूद थे।



इस कोर्स में ऐसे ले सकते हैं एडमिशन

दो साल के एमएसडीएसएम डिग्री प्रोग्राम में ऑनलाइन कक्षाएं आयोजित की जाती हैं। 30 दिन तक ऑन कैंपस टीचिंग भी होती है। अप्रैल से जून तक आवेदन प्रक्रिया चलती है। प्रतिभागी जून में एप्टिट्यूड टेस्ट में भाग ले सकते हैं या फिर अपनी शैक्षणिक योग्यताओं के आधार पर सीधे प्रवेश ले सकते हैं। इसके लिए बीटेक, बीए, बीएस, बी फार्मा, बीआर्क, बीएफ टेक, 4 साल का बीएससी, एमएससी, एमसीए या एमबीए में कम से कम 60% अंक होना चाहिए। स्नातक डिग्री में मैथ्स व कंप्यूटर होना जरूरी है। इसके अलावा पिछले 3 साल में प्रतिभागी ने कभी भी कैट, गेट, जीमेट, जीआरई या जैम की परीक्षा दी हो तो उसमें प्राप्त अंक भी मान्य होंगे। कुल सीटें 200 हैं।